



# ብናይ ግሊ ስፖንሶር ዝሕገዝ ሲዲተኛ ኡብ ካናዳ ምስፋር



TIGRINYA

PSR PSR PSR PSR PSR PSR

## ናይ ሓበረታ መጽሔት (ቡለቲን)

ኡብ ካናዳ ክትሰፍር ድልዩት ስለ ዘለካ ዘኢተኻዮ መመልከቲ ብናይ ካናዳ ብዓል ሥልጣናት ናይ መፈለግታ ኣስተንትኖ ተዋሂብዎ ኣሎ።። ምናልባት፡ ድሕሪ ሕጂኽ እንታይ ኢዩ ዝግበር ኢልካ ትሓሰብ ትህሉ ትኽውን። እዚ መጽሔት እዚ፤ ብዛዕባ ቀጺሉ ዝግበር ነገራትን ብዛዕባ ካናዳን ሓበረታ ይህብ።



# ብዛዕባ ኣብ ካናዳ ምስፋር (ሪስትራምንት) ኣገባብ ወይ ኣሰራርሓ ክትፈልጡ ዘድልዩካ

ከም ብቐዕ ስደተኛ ዝተመረጽኩዎ (በተወሳኺ ቃለ መጠየቕካ ኣብ ዝኾነ ተፈጻምታ ዘለዎ ጉቡኣት) ምግባር ዓቢ ስጉምቲ ኢዩ ግን ናይ መጨረሻ ኣይኮነን።

ብናይ ግሊ ስፖንሰር [privately sponsored refugee (PSR) / refugee parraine par le secteur prive (RPSP)] ተሓጊዝካ ኣብ ካናዳ ክትሰፍር ምስ ተመረጽካ፤ ንካናዳ ቅድሚ ምንቃልካ ክሳብ ሽድሽተ ወይ ካብኡ ዝበዝሕ ኣዋርሕ ክወስድ ይኽእል።

ካብዚ ቀጺሉ ከምዚ ዝስዕብ ክኸውን ኢዩ፤

## ናይ ምምልካት ኣገባብ ወይ ፕሮሰስ

- ዘእቶኻዮ መመልከቲ ቅቡል ንክኸውን፤ ንስኻን ኣባላት ስድራ ቤትኻን ናይ ሕክምና መርመራ ክትገብሩ ይግባእኩም። ከምኡውን ቅድሚ ሕጂ ዓባይቲ ናይ ወንጀል ገበናት ከምዘይ ፈጸምካ እሞ ንካናዳ ናይ ጸጥታ ጠንቂ ከም ዘይኮነካ ንምርግጋጽ ናይ ጸጥታ ምርመራ ክትገብር ይግባእ። ቀጺሉ ሓዲ ሓላፊ ጸጥታ ናይ ካናዳ፤ ናብ ካናዳ ክትኣቱ ምኽኣልካን ዘይምኽ ኣልካን ክውስን ኢዩ።
- ድሕሪ ምምራጽካ፤ ቅድሚ ናብ መርመራ ሕክምና ምጽዋዕካ ብኣዋርሕ ዝቐጸር ጊዜ ክትጽብ ትኽእል።
- ናይ ካናዳ ናይ ቪዛ ሓለፍቲ፤ ምእንታን ናይ ሕክምናን፤ ናይ ጸጥታን፤ ናይ ወንጀልን ምርመራ ምሕላፍካን ምትራፍካን ንክግምግሙ ዘእቶኻዮ ወረቃቅቲ የጽንዕዎ ።
- ናይ ሕክምናን ናይ ጸጥታን ናይ ወንጀልን ምርመራ እንተ ድኣ ዘይሓለፍካ፤ ኣብ ካናዳ ንክትሰፍር ኣይክትምረጽን ትኸውን።
- ኣብ ካናዳ ክትሰፍር ተቀባልነት ምስ ረኽብካ እሞ ናይ ይሕለፍ ፍቓድ ምስ ተዋህበካ፤ ካናዳ ንዓለም ለኻዊት ናይ ስደተኛታት ትኻል [International Organization for Migration (IOM) / Organisation internationale pour les migrations (OIM)] ወይ ድማ ን ብመንግስቲ ካናዳ ዝተቆጽረት ካልእ ትኻል መልእኽቲ ከተመሓላልፈለን እያ።
- ኣይ.ኤ.ም (IOM/OIM) ወይ ድማ ብመንግስቲ ካናዳ ዝተቆጽረት ካልእ ትኻል ንካናዳ ንክትገብሩ ዘድሊ ምቅርራባት ክትገብር ክትሕግዘካ ኢያ።
- ኣብ ሓዲ ሓዲ ሃገራት ብናይ ካናዳ ናይ ወጻኢ ኣላላይ ክፍሊ ናይ ቅደም ምፍናው ምልላይ ንክትካፈል ጸዊዒት ክግበረልካ ኢዩ። እዚ ናይ ካናዳ ናይ ወጻኢ ኣላላይ ውጥን ናይ ገንዘብ ምድብ ዝገብረሉ ናይ ካናዳ ኢሚግራሽን ክፍሊ ኢዩ። እና ንዚ ኣብ ግብሪ ዘውዕሎ ኸኣ ናይ ዓለም ለኻዊት ናይ ስደተኛታት ትኻል ኢዩ። እዚ ኣኼባ ኸኣ ብናጻ ዝሰራሰሩ ኢዩ። ኣብዚ ኣኼባ ኸኣ ብዛዕባ ካናዳ ክትምሃር/ክትምሃሪ ኢኺ ከምኡውን ኣግልግሎት ናይ ድሕሪ-ምብጻሕ ድግመ ምጥያስ።

## ንቅሎ ንካናዳ

- ኣይ.ኤ.ም (IOM/OIM) ወይ ካልእ ትኻል ንካናዳ ናይ ምገባዝካ ዕለት መዓስ ምዃኑ ክትነግረካ እያ። ናይ ኣየር ቲኬት ክትቆርጸልካ፤ ናብ መዕረፍ ነፈርቲ ክትወስደካ፤ ነኣኻን ነቁሑትካን ኣብ መዕረፍ ነፈርቲ ከተመዝግብካ፤ ኣድላዩ እንተ ኾይኑ እውን ካልእ ሓገዝ ክትገብረልካ ኢያ።
- ፓስፖርት ወይ ካልእ ሕጋዊ መንቀሳቀሲ ወረቀት እንተዘይብልካ፤ መንግስቲ ካናዳ ምእንታን ንካናዳ ክትኣቱ መንቀሳቀሲ ወረቀት ክትህበካ ኢያ።
- ኣብ ግዜ ቃለ መጠይቅ ከም ዝተገልጸልካ፤ ናይ ኣየርን ናይ ሕክምናን ወጪ መንግስቲ ካናዳ ብዝህበካ ልቓሕ ክሸፈን ኢዩ።
- እዚ ለቓሕ ኢዩ፤ ማለት ሙሉእ ብምሉኡ ናብ መንግስቲ ካናዳ ክትመልሶ ዘለካ ገንዘብ ኢዩ። ኣብ ካናዳ ድሕሪ ምእታውካ፤ ኣብ ወሽጢ 30 መዓልቲ ነቲ ንጉዕዞን ንሕክምናን ተባሂሉ ዝተህበካ ገንዘብ ክትመልስ ማለት ክትከፍል ክትጅምር ኣለካ። ኣከፋፍላ ብብቁሩብ ክኸውን ይኽእል፤ ብዝሒ ለቓሕካ ኣብ ግምት ብምእታው፤ ምሉእ ክፍሊት ካብ ሓዲ ክሳብ ሽድሽተ ዓመት ክወስድ ይኽእል።
- ኣብ ካናዳ ምስ ኦቶኻ ስራሕ ረኺብካ ንነፍስኻን ንስድራኻን ክትክእል ዕድል ኣለካ።
- ኩሉ መርመራታት ምስ ሓለፍካ እሞ ኩሉ ወረቃቅትኻ ምስ ተዳለወ፤ ኣይ.ኤ.ም. (IOM/OIM) ወይ ካልእ ትኻል ናብ መዕረፍ ነፈርቲ ክትወስደካ፤ ነኣኻን ንቁሑትካን ኣብ መዕረፍ ነፈርቲ ከተመዝግብካ፤ ከምኡውን ምስ ናይ ኢሚግራሽን ሓለፍቲ ከተራኽብካን ክትሕግዘካን ኢያ።



ብናይ ግሊ ስፖንሶር ዝተደገፈ ስደተኛ ኩንካ ኣብ ካናዳ ምእታው

ብግሊ ስፖንሶር ዝተደገፈ ስደተኛ ማለት ኣብ ካናዳ ዝቅመጡ ጉጅለ ናይ ሰባት ብድልዮቶም ተሰማሚዖም ምስ መነባብሮ ካናዳ ንክትለማመድ ክሕግዡኻ ብድልዮቶም ተሰማሚዖም ማለት እዩ። እዞም ስፖንሶር ዝገበሩኻ ሰባት ካብ ካናዳ ዝኣቶኻሉ ግዜ ጀሚሩ ንኣዲ ዓመት ወይ ድማ ክሳብ ብቁጠባዊ መልክዕ ነብስኻ ትኽእል ክሕግዡኻ ሕጋዊ መብጽዓታት ኣቲዮም ኣለው።

ሓገዝካ ካብዚ ጉጅለ እዚ እዩ ዝመጽእ፤ ካብ መንግስቲ ካናዳ ኣይኮነን።

- ኣብ ካናዳ ምስ ኣቶኻ ስፖንሶርካ ኣብ መዕረፍ ነፈርቲ እንቋዕ ብደሓን መጻእካ ኢሉ ተቀቢሉ ንናብራ ካናዳ ክትለማመድ ክሕግዝካ ኢዩ።
- ንሳቶም ትቅመጡሉ ቦታ፤ ማለት ከም ኢፓርትመንት፤ ገዛ ወይ ሆተል ከዳልወልካ እዮም። ስፖንሶርካ ዘዳለዎ መንበሪ ቦት፤ እዚ ቦታ እዚ ግዝያዊ ማለት ንመጀመርያ ሰሙናት፤ ወይ ድማ ንነዊሕ ግዜ እትቅመጡሉ ቦታ ክኸውን ይኽእል።
- መግብን ክዳውንትን እውን ክወሃበካ እዩ።
- ከምኡ እውን ብዛዕባ መነባብሮ ካናዳ ዘለካ ሕቶታት ክምልሱልካ እዮም።

ስፖንሶር ዝገበሩኻ ጉጅለ ብዝተፈላለዩ መልክዕ ክሕግዡኻ ይኽእሉ፤ ንኣብነት፡

- ወጪ ናይ መግቢ፤ ገዛ ክራይ፤ ማይ፤ ኤለትሪክ፤ ከምኡ ድማ ካልእ መዓልታዊ ወጻኢታት ምሽፋን። ወጻኢታት ከም ኤለትሪክን ማይን ስፖንሶር ዝገበሩኻ ጉጅለ ከም ዝኸፍልዎ ፍለጥ፤ መንግስቲ ኣይኮነን ዝኸፍሎ።
- ክዳውንትን ኣቁሑት ገዛን ምሃብ። ገሊኣቱ ካብዚ ኣቁሑት ሓዲሽ ክኸውን ይኽእል፤ ገሊኣቱ ከዓ ስፖንሶር ብዝገበረካ ኣባላት ዝተወሃቡ።
- ኣድላዩ እንተኾይኑ፤ ኣስተርጓምቲ ምርካብ
- ናይ ሙሉእ ኣካላት ስድራ ቤት-ሓኪምን ናይ ስኒ ሓኪምን ምምራጽ
- ናይ ትነብረሉ ኣውራጃ (ፕሮቪንስ) ናይ ጥዕና ውሕስና ንምርካብ ከምኡ ሶሻል ኢንሹርንስ ቁጽሪ ንክትወሃብ ምምልካት ምሕጋዝ።
- ቆልዑት ናብ ትምህርቲ ዓበይቲ ድማ ኣብ ናይ ቋንቋ መላመዲ ንምምዝጋብ
- ምስ ከም ናትካ ዝንባሌ ዘለዎም ሰባት ክፋልጡኻ
- ምስ ናይ ባንክን ናይ መጓጓዣ ኣገልግሎታት ክላሊዩኻ
- ከምኡ ድማ ኣብ ስራሕ ምድላይ ክሕግዡኻ

እዚ ዓይነት ሓገዛት ዳርጋ ንኣዲ ዓመት ኣቢሉ ይጸንሑ። ድሕሪኡ ኩሉ ወጻኢታት ናይ መግቢ ይኹን፤ ገዛ ክራይ፤ ኤለትሪክ፤ ማይ ከምኡ ቀረጽ ምኽፋል ናትካ ሓላፍነት እዩ።

ዋላኳ ጉጅለ ስፖንሶርካ ኣብ ካናዳ መጀመርያ እግሪ ንክትተክል እንተ ሓገዡኻ፤ ትጽቢትካ ካብ ሓቂ ዝረሓቀ ክኸውን የብሉን። ኣብ ካናዳ ጽቡቕ ናብራ ንክህልወካ ኣበርቲዕካ ክትሰርሕ ክትዳሎ ኣለካ። መጻኢ ህይወትካ ኣብ ካናዳ፤ ብሓፈኻ፤ ኣብ ጻዕርኻ ዝተሞርኮሰ እዩ።

### ምስ ስድራኻ ኣብ ካናዳ ምስፋር

ኣብቲ ናይ ምምራጽ መስርሕ ግዜ ፤ ካናዳውያን ሓለፍቲ፤ ንስኻ ምስ በዓላቲ ቤትካ ከምኡ እውን ደቅኻ ሓደ ቅጥዒ ጥራሕ መሊእኩም ብሓደ ንካናዳ ክትኣትዉ ከምትኽእሉ ኣዘኻኺሮሙኻ ወይ ነገሮሙኻ ክኾኑ ይኽእሉ። ይኹን እምበር ኣብ ናይ ሓዳር ወይ መውሰቦ መነባብሮኻ ዝኾነ ለውጢ እንተ ደኣ ገርካ (ንኣብነት እንተ ደኣ ተመርዒኻ ወይ ተፋቲሕካ)፤ ኣብ ዝኾነ ግዜ ቅድሚኻ ንካናዳ ምንቃልካ፤ ቆልዑ እንተ ወሊድካ፤ ምእንታን ኣቲ ሓዲሽ ኣባል ናይ ስድራኻ ኣብ





ማመልከቻኸኛ ክውሰኸኛ፤ አብ ካናዳ ዘሎ ስፓንሰርካ/ዋሕስ ዝኾነ ሰብ ወይ ንናይ መንግስቲ ካናዳ ናይ ኢሚግሬሽን ሓለፍቲ ክትነግሮም ይግብኡካ።

ንስፓንሰርካ ወይክኦ ንሓለፍቲ ናይ ካናዳ ምስ ስድራኽ ኰንካ ናብ ካናዳ ክትሰፍር ከም እትደሊ ክትነግሮም ብጣዕሚ ኣገዳስን ኣድላይን እዩ። ከምኡ እውን ንኹሎም ናይ ስድራኽ ኣባላት (ኩሎም ደቅኻ፤ ኣሕዋትካን ኣሓትካን፤ ወለድኻን በዓልቲ ቤትካን) ምሳኽ ምንባሮምን ዘይምንባሮምን ብዘየገድስ፤ ኣስማቶም ብዝርዝር ኣብ ቅጥዕኻ ክተሰፍሮ ይግብኡካ።

ኩሎም ኣባላት ስድራኽ፤ ዋላ ንሕጂ ኣብ ካናዳ ክሰፍሩ ድልየት እንተ ዘይብሎም፤ ኣብ ቅጥዕኻ ክተሰፍሮም ኣገዳሲ እዩ።

ኣብ መጻኢ፡ ኣብ ቅጥዕኻ ዘይሰፈረ ማንም ሰብ ንካናዳ ክመጽእ ኣይክእልን ይኸውን።

እንተ ድኣ ድሮ ንካናዳ ዝኸዱ ኣዝማድ ወይ ናይ ቀረባ ኣዕሩኽ ሃሊዮሙኽ ንስፓንሰርካን ንናይ ካናዳ ሓለፍትን ኣፍልጦም። ይኹን እምበር ብናይ ግሊ ስፓንሰር ዝመጹ ስደተኛታት፤ ኣብ ጥቃ ካብ ስፓንሰር ናቶም ሓገዝ ክረኽቡሉ ዝኸእሉ ማሕበረ ኮም እዮም ዝሰፍሩ።

### ናይ ኢሚግሬሽን ኩነታትካ

ካናዳ ምስ ኣቶኻ፡ ንወትሩ ጊዜ ኣብ ካናዳ ክትቅመጥ ትኽእል፡ ዝብል ሰነድ ወይ ጽሑፍ ክወሃበካ እዩ። ኢዚ ማለት ኣብ ካናዳ ክትቅመጥ ሕጋዊ መሰል ኣለካ ማለት እዩ። ስራሕ ክትሰርሕ ወይ ትምህርቲ ክትመሃር ትኽእል ኢኻ ማለት እዩ።

ቅድሚ ካናዳዊ ዜጋ ንምኽን ምሕታትካ፤ ንኸንደይ ጊዜ ኣብ ካናዳ ክትቅመጥ ከም ዘለካ ዝሕብሩ ብንጹር ዝተጠቀሱ ቅድመ ኩነታት ኣለው። ነዞም ቅድመ ኩነታት እዚኣቶም ምስ ኣማላእካ ናይ ካናዳ ዜግነት ንምርካብ ክተመልከት ትኽእል።



### ኣብ ካናዳ ኣባይ ከም እትቅመጥ

ካናዳ እታ ዝዓበየት ካልኣይቲ ሃገር ኣብ ዓለም እያ። ብዙሓት ዓባይትን ነኸቲን ክተማታት ከምኡ እውን ብዙሕ ሰብ ዘይሰፈሩ ቦታታት ኣለዋ። እተን ዝበዝሓ ክተማታት ኣብ ደቡባዊ ክፍሊ ናይታ ሃገር ይርከባ። እተን ሰባት ዝቅመጡሉን ቦታታት ካብ ነሓድሕደን ዝተራሓቃ ስለ ዝኾና፤ ካብ ሓደ ቦታ ናብ ካልእ ቦታ ንኸትከይድ ብዙሕ ጊዜ ይወስድ፤ ዋላ ብኣየር። ንኣብነት ርሕቀት ቶሮንቶ ንቫንኩቨር ልዕሊ 4,300 ኪሎሜተር ወይ ድማ ልዕሊ ኣርባዕተ ሰዓት ብኣየር እዩ።



ስፓንሰርካ ኣብ ዝቅመጠላ ክተማ ክትሰፍር ኢኻ።

ዋላኳ ኣብ ካልእ ቦታ ናይ ካናዳ ክትከይድ ማለት ዓዲ ክትቅይር ነጻትኽእል እንተኾንካ፤ እንተ ወሓደ ንሓደ ዓመት ኣብ ሓደ ቦታ ክትጸንሕ ነማሕጽነካ ወይ ነተባብዓካ። እዚ ካብ ስፓንሰርካ ሓገዝ ንኸትረከብን ንዓኻ ተባሂሉ ዝተመዘዘ ኣገልግሎታት ንኸትጥቀምን የኽእለካ።

እንተደኣ ብድልየትካ ዓዲ ክትቅይር መሪጽካ፤ ስፓንሰር ዝገበረካ ነቲ ዝተረፈ ጊዜ ሓገዙ ክቋርጸልካ ይኽእል እዩ።

ግላውያን ስፓንሰራት፤ እንተድኣ ኣብ ንዓቶም ዝነበሩሉ ማሕበረ ኮም ከባቢ ተቀሚጥካ እም ምስኣቶም ተሓባቢርካ፤ ምእንታን ነብስኻ ኣብ ትኽእለሉ ደረጃ ክትበጽሕ ክሕግዙኻ ድልዎት እዮም። ዋላኳ ኣብ ዝደለኻቶ ቦታ ናይ ካናዳ ክትከይድ መሰልካ እንተኾነ፤ ግላውያን ስፓንሰራት ኣብ ንዓቶም ዝነበሩሉ ማሕበረ ኮም ከባቢ እንተነበርካ ጥራሕ ኢዮም ክሕግዙኻ ዝግደዱ። እንተድኣ ዓዲ ክትቅይር መዲብካ፤ እቲ ንዓቶም ክንህቦ ኢና ኢሎም ዝተሰማምዑሉ ሓገዝ ክይትረከብ ትኽእል።

## ሓገዝ አብ ካናዳ

አባል ናተን ኩንካ ከትሳተፈለን ትኽእል ብዙሓት ናይ ደቂ ተባዕቶን ናይ ደቂ ኣንስቲዮን ናይ ቆልዑትን ማሓብራት ወይ ጋንታታት አለዎ። ንኡብነት አብ ናይ ስፖርት ምንቅስቃሳት ከም ኩዕሶ እግሪ ወይ ምሕንባስ ከትጽንበር ትኽእል። ከምኡውን ብዙሕ ምስ ስድራ ቤትክ ኩንካ ከትሳተፈሉ ትኽእል ምንቅስቃሳት ወይ መዘናጊዒታት አሎ። ገሊአቱ ነጻ ክኸውን ከሎ ገሊአቱ ግን ዝኸፈሎ እዩ።

አብ ከባቢኻ ናይ ሓደሽቲ ዝመጹ ስደተኛታት ኣኸባታት እንተሎ፤ ከትሳተፍ ፈትን። እዚ፤ ምስ ካልኣት ሰባት ሓዲሽ ለላ ከትገብርን ኣብ ከባቢኻ ዝርከቡ ኣገልግሎታት ንኸትፈልጥን ይሕግዘካ።

አባላት ማሕበረ ኮም ናትካ ምርካብ ቀልጢፍካ ምስ መነባብሮ ካናዳ ንኸትላላ ክሕግዘካ ይኽእል፤ ይኹን እምበር ካብ ካልኣት ሓገዝ ንምሕታት እውን ኣይትሰከፍ።



## ሕብረተ ሰብ ካናዳ

አብ ካናዳ ደቂ ተባዕትዮን ደቂ ኣንስቲዮን ማዕረ እዮም። ማዕረ መሰል አለዎም፤ ክልቲኦም ክኣ ብማዕረ ዝኾነ ደረጃ ናይ ኣኽብሮት እዮም ዝርአዩ። አሰብኡትን ኣንስትን ናይ ኩሎም ደረጃታት ናይ ሕብረተ ሰብ፤ ናይ ኩሎም ባህልታትን ዓሌታትን ሃይማኖታትን ብሓንሳይ ይዋሰኑ፤ ብሓደ ዐይኒ ክኣ ይረአዩ።



አብ ካናዳ፤ ካልኣት ሓሳባቶም ብነጻ ክገልጹ መሰሎም እናኸበርካ፤ ሓሳባትካ ክትገልጽ ነጻ ኢኻ።

ምናልባት ኣብ መንጎ ሙሉእ ስድራ ቤት ትቅመጥ ዝነበርካ እም ናይ ሙሉእ ስድራ ሓገዝ ዝለመድካ ሰብ ክትከውን ትኽእል። ኣብ ካናዳ ምስ ኣቶኻ ንበይንኻ ክስመዓካ ይኽእል፤ ግን ንበይንኻ ኣይኮንካን። እንተደኣ አተሓሳሲቡካ ወይ ጸሚዩካ፤ ምስ ገለ ሰባት ተራኽብ። ምስ ስፖንሶርካ ተዛራሪብ ወይ ድማ ምስ ኣብ ከባቢኻ (ኮሙኒቲኻ) ዝርከብ ሓደ ሰብ ተራኽብ። ብዙሓት ሰባት አለዉ ምስ መነባብሮ ካናዳ ብጽቡቅ ንኸትተኣታቶ ክሕግዙኻ ዝኽእሉ።

## ስድራ ቤትካ ስፖንሶር ምግባር

አብ ካናዳ ድሕሪ ምስፋርካ፤ ካልኣት አባላት ስድራ ቤትካ ስፖንሶር ክትገብር ትኽእል። ይኹን እምበር ኣቲ ፕሮሰስ ነዊሕ ግዜ ከም ዝወስድ እም ነቶም አባላት ስድራ ቤትካ ከይረኣኻዮም ንነዊሕ ግዜ ክትጽንሕ ከም ትኽእል ፍለጥ። አባላት ስድራ ቤት ተባሂሎም ዝቁጸሩ፤ አቦ ወይ አደ፤ ኣብሓጎ ወይ ዓባይ፤ በዓልቲ ቤት ወይ በዓል ቤት ከምኡ ድማ ንስኻ ትናቢዮም ቆልዑት ኢዮም። እዚአቶም ሰባት እዚአቶም ኣብ ናይ ኢሚግሬሽን ቅጥዕታትካ ስም ዝርዝርም ትጻሒፉ ምህላዉ አረጋግጽ። ኣሕዋት ወይ ኣሓት፤ አምታት፤ አኮታት፤ ሓትኖታት፤ ደቂ ሓትኖታት ወይ ደቂ አኮታት፤ ከምኡ ዓበይቲ ደቂ ደሓር ስፖንሶር ክግበሩ ኣይከእሉን ኢዮም።



ስድራ ቤትካ ኣበዮናይ ቦታ ናይ ካናዳ ከም እትነብር ከምዝፈልጡ አረጋግጽ። ከተማን ኣውራጃን ዘለዎ ናይ ፖስታ ቤት ኣድራሻ ከም ዝፈልጡ አረጋግጽ።



## ሰራሕ ምርካብ

ምንም እኳ ንስኻን ስድራ ቤትካን ኣብ መጀመርያ ዓመትኩም ኣብ ካናዳ ቁጠባዊ ሓገዝ ክግበረልኩም እንተኾነ፤ እቲ ዝበለጸ ኣብ ዝቀልጠፈ ግዜ ሰራሕ ረኺብካ ንነብስኻን ንስድራኻን ምኽኣል ኢዩ። ቋንቋ እንግሊዥ ወይ ፈረንሳይ ብዝመለኸካሉ ደረጃ መሰረት፤ ሰራሕ ናይ ምርካብካ ዕድል ይቃልል።

ካልእ ክትግንዘቦ ዝግበእካ ነገር፤ ናይ ዩኒቨርሲቲ ዲግሪ ወይ ናይ ኮለጅ ዲፕሎማ ወይ ናይ ሙያ ሰርቲፊኬት እንተለካ፤ ኣብ ካናዳ ተቀባልነት ዘይብሉ ክኸውን ይኸእል እዩ። ዲግሪኻ ወይ ሰርቲፊኬትካ ተቀባልነት ከም ዘለዎን ዘይብሉን ዝውስኑ ኣብቲ ትቅመጠሉ ዘለኻ ቦታ ዝርከቡ ኣውራጃዊ መንግስቲ ወይ ሕጋዊ ትካላት እዮም።

ናብ ስድራኻ፤ ማለት ንዓዲ እውን ገንዘብ ክትሰድድ ትደሊ ትኸውን። ነጻ ኢኻ ክትሰድድ። ግና ብዙሓት ስደተኛታት ንርእሶም ክኢሎም ዝተረፎም ገንዘብ እንተሎ ንዓዲ ክሰዱ ብጣዕሚ ኣጸጋሚ ኮይኑ ይረኽቡዎ። ኣይትረስዕ፤ ናይ ካናዳ ሓዲሽ ናብራ ክትለማመድ ግዜ ይወስድ።



## ወጻኢታት

ካናዳ ምስ ኦቶካ፤ ካብ ናይ ግሊ ስፖንሶርካ ክሳዕ 12 ወርሒ ናይ ቁጠባዊ ሓገዝ ክትረከብ ኢኻ።

እቲ ሓገዝ ምስ ኣብቅዓ ግን፤ ኩሉ ወጻኢታት ናይ መግቢ፤ ናይ ዝ ክራይ፤ ናይ ኤለትሪክ፤ ናይ ማይ፤ ናይ ክዳውንቲ፤ ከምኡ ቀረጽ፤ ናትካ ሓላፍነት እዩ። ገንዘብካ ከመይ ገርካ ከም ተመሓድር ምፍላጥ ኣገዳሲ እዩ።

## ትምህርቲ

ደቅካ ቀዳማይ ደረጃን ካልኣይ ደረጃን ንክመሃሩ ምኽፋል ኣየድልዩካን እዩ። ኩሎም ካብ ሽዱሽተ ክሳዕ ዓሰርተ ሽዱሽተ ዝዕድሚኦም ቆልዑት ትምህርቲ ክመሃሩ ናይ ግድን እዩ። ብሕጊ እዩ። ሙብዛሕትኦም ተመሃሮ ክሳዕ ናይ ትምህርቲ መመሪቅትኦም ዲፕሎማ ዝቅበሉ ናብ ካልኣይ ደረጃ ትምህርቲ ይወፍሩ (ከባቢ 18 ዓመት)። ካልኣይ ደረጃ ምስ ወድኡ፤ ክኸፍሉ እንተድኣ ክኢሎም፤ ገሊኦም ናብ ዩኒቨርሲቲ ወይ ኮለጅ ክኸዱ ይኸእሉ። ኮለጅን ዩኒቨርሲቲን ብገንዘብ እዩ።



## ናይ ስነ ሕክምና

ኣብ ሓኪም ስነ እንተ ኸድካ፤ ወጻኢታቱ ምሽፋን ናትካ ወይ ናይ ስፖንሶርካ ሓላፍነት እዩ።



## መግብን ማይን

ናይ ካናዳ ማይ ንክትሰትዮ ጽሑይ እዩ። ነፍሲ ወከፍ ገዛ ውዑይን ዝሒልን ማይ ኣለዎ። ለይትን ቀትርን ናይ ቡምባ ማይ ኣሎ። ክትገብር ዘለኻ ነገር እንተሎ፤ ቡምባ ምኽፋት፤ ምስ ወዳእካ ኸኣ ምዕጻው እዩ።



ኣብ ካናዳ ካብ ዝተፈላለዩ ባህልታት ዝመጹ ሰባት ይነብሩ። መብዛሕትኡ ንስኽ ትበልዎ መግብታት፤ ከም ሩዝ፤ ባኒ፤ ኣሕምልቲ፤ ቀመማት፤ ዓደስን ደርሆን ኣብ ናይ ከባቢኻ ድኳናት ይርካቡ። ብተወሳኺ፤ ካናዳ፤ ፍልይ ዝበሉ መግብታት፤ ንኣብነት ከም ስጋ ጠል ዝኣመሰሉ ዝሸጡ፤ ማለት ኣብ ዝኾነ ድኳን ዘይሸየጡ ዝሸጡ፤ ድኳናት እውን ይርከቡዎ። ናይ ሓላል መግቢ እውን ኣሎ።

## ሃይማኖት

ኣብ ካናዳ ብዙሕ ሃይማኖታት ኣሎ። ናትካ ሃይማኖት ብነጻ ከተዘውትር ትክእል። ሕጊ ካናዳ ዝተፈላለዩ ሃይማኖታት ንዝክተሉ ሰባት ከተክብር ይግድደካ። ሃይማኖትካ ክትቅይር ዝሓተካ ወይ ዝግድደካ የለን። ናይ ሃይማኖት ነጻነት ሓደ ካብቶም መሰረታዊ መሰላት ናይ ካናዳ እዩ።



## ኩነታት ኣየር

ኣብ ማብዛሕትኡ ካናዳ፤ ኣርባዕተ ዝተፈላለዩ ወቅታት ኣለዉ፤ ቀውዒ፤ ሓጋይ፤ ክረምቲ፤ ብጣዕሚ ቐሪ (ዊንተር) ። ካናዳ ብጣዕሚ ገፋሕ ዓዲ እዩ። ኩነታት ኣየር ክኣ ኣብ ነፍስ ወከፍ ወቅቲ ካብ ቦታ ናብ ቦታ ናይታ ሃገር ክፈላለ ይክእል። ስፕሪንግ (መጋቢት፤ ሚያዝያ፤ ግንቦት) ኣብ መብዛሕትኡ ቦታታት ናይ ካናዳ ማይ ዝሃርመሉ ወቅቲ ኮይኑ፤ ኩነታት ኣየር ክኣ ዝሒል እዩ። ኣብ ሓጋይ (ሰነ፤ ሓምለ፤ ነሓስ) ኩነታት ኣየር ኣብ መብዛሕትኡ ቦታታት ናይታ ሃገር ውዑይ እዩ። ቀትሪ ጠባይ ናይ ኣየር መብዛሕትኡ ግዜ ካብ 20 ዲግሪ ሰንቲግራድ ንላዕሊ እዩ፤ ንኣንጎብ ግን ካብ 30 ዲግሪ ንላዕሊ ክድይብ ይክእል። ኣብ ቀውዒ (መስከረም፤ ጥቅምቲ፤ ሕዳር) ኩነታት ናይ ኣየር ይዝሕል፤ ብዙሕ ዝናብ እውን ክዘንብ ይክእል። ኣብ ኣዋርሕ ዊንተር/ክረምቲ (ታሕሳስ፤ ጥሪ፤ ለካቲት) ጠባይ ኣየር ኣብ መብዛሕትኡ እታ ሃገር ትሕቲ 0 ዲግሪ እዩ፤ ካብ -30 ዲግሪ ንታሕቲ እውን ክወርድ ይክእል፤ ቀትርን ለይትን። ዊንተር ብጣዕሚ ቁሪ ክኸውን ስለ ዝክእል፤ ብግቡእ ምኽዳን ኣድላይ እዩ።







### ናይ መጨረሻ ለበዋ

ሓዲሽ ሂወት ኣብ ካናዳ ምጅማር ዘሓገሱ እዩ፤ ገሊኡ ግና ከቢድ ኮይኑ ክረኽቦ ይኽእል። ንኸትለማመድ ግዜ ይወስድ፤ ስለዚ ዓቕሊ ግበር። ከማኻ ዝኣመሰሉ ብዙሓት ሓደሽቲ ዝመጹ፤ ምስ ሕብረተ ሰብ ካናዳ ተለማሚዶምን ሙሉእ ብምሉኡ ተዋሃሂዶምን እዮም።

እንግሊዝ ወይ ፈረንሳ ምዝራብ ዝተፈላለዩ ኣገልግሎታት ንምጥቃምን፤ ስራሕ ንምርካብን፤ ብሓፈሽኡ ከኣ ምስ ናብራ ካናዳ ንኸትለማመድ ስለ ዝሕግዘካ ብጣዕሚ ኣድላዩ እዩ። ካብ ክልቲኡ ቋንቋታት ሓደ ክትመሃር ቅድሚ ንካናዳ ምምጻእካ ዕድል እንተ ደኣ ረኺብካ፤ ናይ ቋንቋ ክእለትካ ከተማዕብሎ ክትፍትን ኣለካ። ድሕሪ ምእታውካ ድማ፤ ናይ ምዝራብን፤ ምንባብን፤ ምጽሓፍን ክእለትካ ንኸተመሓይሽ፤ ኩሉ ትረኽቦ ዕድላት ተጠቀመሉ።

ኣብ ከባቢኻ ትረኽቦም ሰባት ሕቶታት ሕተቶም። ዘተሓሳስበካ ነገር እንተሎ ንስፖንሶርካ ንገር።

ነዓኻ ክሕግዙ ዝተዳለዉ ሰባትን ኣገልግሎታትን ከምዘለዉ ኣይትረስዕ።

መጨረሻታ ጸብጻብ/ምምሕያሽ ዝተገበረሉ ዕለት ኤፕሪል 2014

